

एटीएस की बड़ी कार्रवाई में खुलासा, जबलपुर में 20 अफगानी युवकों का मूवमेंट

अफगानी नागरिक दो साथी समेत हुआ गिरफ्तार

फर्जी दस्तावेजों के आधार पर भारतीय पासपोर्ट बनाकर अवैध रूप से रह रहे थे



जबलपुर। एटीएस ने जबलपुर में बड़ी कार्रवाई को अंजाम दिया है। फर्जी दस्तावेजों के आधार पर भारतीय पासपोर्ट बनाकर अवैध रूप से जबलपुर में रह रहा अफगानी नागरिक समेत दो साथियों को गिरफ्तार किया गया है। सूत्रों के मुताबिक एटीएस को जबलपुर इकाई को सूचना दी मिली थी जबलपुर में कुछ अफगानी युवक अवैध रूप से निवासरत हैं। इसी सूचना के आधार पर जबलपुर से एक अफगानी नागरिक सोहबत खान पिता बदरुद्दीन खान को गिरफ्तार किया गया है। सूत्रों के

मुताबिक एटीएस को अब तक लगभग ऐसे 20 अफगानी युवकों की जानकारी मिली है जिनके पासपोर्ट जबलपुर के पते से बनवाने का प्रयास किया गया है।

साथियों के भी बनवा लिए जाली दस्तावेज

सोहबत ना सिर्फ फर्जी दस्तावेजों के आधार पर अपना भारतीय पासपोर्ट बना लिया था वो पश्चिम बंगाल और छत्तीसगढ़ में निवासरत अपने अफगानी साथियों के लिए भी जबलपुर के फर्जी पते पर दस्तावेज तैयार कर पैसे लेकर उनके भी भारतीय

पासपोर्ट बना रहा था। पश्चिम बंगाल निवासी अकबर और इकबाल के पासपोर्ट तो जबलपुर के फर्जी पते से बन भी गए हैं।

मददगारों की बनाई गई सूची

सूत्रों के मुताबिक सोहबत खान को हिरासत में लेकर उससे इस अवैध कार्य में लिप्त अन्य साथी के सम्बंध में गहराई से पूछताछ की जा रही है। सहयोग करने वालों को भी चिन्हित किया जा रहा है।

दस्तावेजों में हेराफेरी कर बनवाये पासपोर्ट

आरोपी सोहबत खान द्वारा वर्ष 2015 में जबलपुर से ड्राइविंग लाइसेंस बनवाया और 2020 में भारतीय पासपोर्ट बनाया। पश्चिम बंगाल निवासी दो अफगानी अकबर और इकबाल का भी

जबलपुर के पते से भारतीय पासपोर्ट बनाया गया। आधार कार्ड में पासपोर्ट बनवाने के

तत्काल पहले पश्चिम बंगाल की जगह जबलपुर का फर्जी पता ऑनलाइन बदला गया।

दस वर्षों से निवासरत, स्थानीय महिला से निकाह किया

सूत्रों के मुताबिक सोहबत विगत लगभग 10 वर्षों से अवैध रूप से जबलपुर में रह रहा था एवं उसने स्थानीय महिला से निकाह भी कर लिया था।

इनकी हुई गिरफ्तारी, एक वनरक्षक, कलेक्ट्रेट में झूठी सूत्र बताते हैं कि एटीएस ने सोहबत खान पिता बदरुद्दीन खान निवासी छोटी ओम्पती, दिनेश गंगू पिता श्रवण कुमार गंगू, 40 वर्ष विजय नगर जबलपुर, महेंद्र कुमार निवासी कटगा को गिरफ्तार किया है। आरोपी दिनेश गंगू वन विभाग में वनरक्षक है और विगत दो वर्षों से कार्यालय कलेक्टर के चुनाव सेल में कार्य कर रहा है।

दस लाख देकर बनवाये दस्तावेज

सूत्रों के मुताबिक जबलपुर के स्थानीय युवकों को दस्तावेज बनवाने, पुलिस वैरिफिकेशन करवाने एवं पोस्ट ऑफिस से पासपोर्ट प्राप्त करवाने के एवज में धन राशि दी गई। एटीएस को भारतीय पासपोर्ट बनवाने के लिए अब तक लगभग 10 लाख रुपये के लेन देन की जानकारी प्राप्त हुई है।

रहवासियों ने निगम के जिम्मेदारों से की शिकायत 3 वार्डों को जोड़ती है मुख्य सड़क

नवभारत, जबलपुर। 3 वार्डों को जोड़ने वाली मुख्य सड़क पर कुछ समय पहले किए गए सीवर के कार्यों की पोल अब खुलने लगी है। नतीजा सड़क पर मौजूद सीवर के ढक्कनों के आसपास गिट्टियां उखड़ आई हैं और ये गिट्टियां राहगीरों को आवागमन के दौरान घायल कर रही हैं। जानकारी के अनुसार रानी दुर्गावती स्कूल गंगांगार से लाल बिल्डिंग और लाल बिल्डिंग से गढ़ा मेन रोड की ओर जाने वाली मुख्य सड़क के अंतर्गत 3 वार्ड आते हैं जिनमें महाराणा प्रताप वार्ड, वीरेंद्रपुरी वार्ड और गढ़ा वार्ड शामिल है। हाउसिंग बोर्ड समिति के अध्यक्ष बलराज सिंह, एडवोकेट रामकिशोर शिवहरे, राहुल सिंह, जसराज सिंह, पूनम चंद, शुभम साहू सहित अन्य ने नवभारत को बताया कि वीरेंद्रपुरी वार्ड, महाराणा प्रताप वार्ड और गढ़ा वार्ड को जोड़ने वाली रानी

सीवर कार्यों की खुली पोल, ढक्कन के पास बिखरिं गिट्टियां कर रहीं घायल



दुर्गावती स्कूल गंगांगार से लाल बिल्डिंग की ओर जाने वाली मुख्य सड़क के हाल बदहाल हो चुके हैं। यहां कुछ माह पहले सीवर लाइन के कार्य के दौरान सीवर रिपेयर किया गया था जिसमें भ्रष्टाचारी की बू आ रही है। नतीजा ये है कि सीवर के ढक्कन के चारों तरफ गिट्टियां निकल आई हैं और ये दो पहिया, चार पहिया वाहनों के आवागमन से लोगों को उचकते लग रही हैं। इतना ही नहीं कई वाहन इस मार्ग से गुजरकर सड़क दुर्घटना में घायल भी हो रहे हैं। स्थानीय रहवासियों ने ये भी बताया कि रानी दुर्गावती स्कूल गंगांगार से लाल बिल्डिंग की ओर जाने वाली

इन्का कहना है

रानीदुर्गावती स्कूल के पास गंगांगार की मेन रोड पर करीब दस साल पहले रिपेयर कार्य किया गया था। अभी इस सड़क के क्षतिग्रस्त होने की सूचना प्राप्त हुई है। अधीनस्थ कर्मचारियों को अवगत कराकर अगले 3 से 4 दिन में सुधार कार्य कर दिया जाएगा जिससे राहगीरों व स्थानीय रहवासियों को कोई परेशानी का सामना न करना पड़े।

संजय सिंह सहायक यंत्री, नगर निगम जबलपुर

पूरे साल टैक्स वसूलने के बाद भी घरों तक नहीं पहुंच रहा कचरा वाहन

कांग्रेस पार्षद दल ने वार्डों में जनसंपर्क कर जानी हकीकत



नवभारत, जबलपुर। शुकवार को जहां एक ओर महापौर, निगमायुक्त के मार्गदर्शन में पूरे शहर में स्वच्छता महोत्सव का जश्न बड़ी धूमधाम से मनाया जा रहा था तो वहीं दूसरी ओर कांग्रेस पार्षद दल ने अपने वार्डों के अलावा दूसरे वार्डों में भी जाकर डोर-टू-डोर की वास्तविक स्थिति का पता लगाने जनसंपर्क अभियान चलाया। नेता प्रतिपक्ष अमरीश मिश्रा, उपनेता प्रतिपक्ष शगुप्ता उस्मानी गुड्डू नबी, सचेतक अयोध्या तिवारी ने बताया कि इस दौरान लगभग सभी क्षेत्रों में ज्यादातर जगह आम जनता की यह पीड़ा थी कि डोर टू डोर की गाड़ी हफ्ता में या 15 दिन में एक

ही बार आती है लेकिन आम जनता से टैक्स पूरे साल का वसूला जाता है। ज्यादातर ऐसी जगह हैं जहां टिपर और रिक्शा गलियों में नहीं जा पाते। वहां की जनता ने आज तक कचरा उठाने वाले को नहीं देखा है। कांग्रेस पार्षद दल के द्वारा चेतावनी देते हुए कहा गया है कि अगर 7 दिनों में डोर-टू-डोर कचरा व्यवस्था में महापौर जगत बहादुर सिंह अनू द्वारा सुधार नहीं किया जाता है तो कांग्रेस पार्षद दल द्वारा उग्र आंदोलन किया जायेगा।

सदन से लेकर सड़क तक किया है प्रदर्शन

कांग्रेस पार्षदों का कहना है कि विगत एक वर्ष से भी अधिक समय से शहर में घर-घर कचरा कलेक्शन की स्थिति बिगड़ी हुई है। कांग्रेस पार्षद दल सदन से लेकर सड़क तक डोर टू डोर की स्थिति सुधारने की कवायद करता रहा है। जनसंपर्क के दौरान नेता प्रतिपक्ष अमरीश मिश्रा, उप नेता प्रतिपक्ष शगुप्ता उस्मानी गुड्डू नबी, सचेतक अयोध्या तिवारी, पार्षद वकील अहमद अंसारी, सहित अन्य उपस्थित रहे।

किसी ने पत्नी को जिंदा जलाया तो कोई करता रहा प्रताड़ित, सुसाइड के साथ लहू भी बहा

पंद्रह दिवसीय नशामुक्ति जागरूकता अभियान के साथ शराबखोरी पर हुई वारदातें, पुलिस रिपोर्टों में दर्ज



अजहर खान नशे से दूरी, है जरूरी... शीर्षक के साथ पंद्रह दिवसीय नशा मुक्ति जागरूकता अभियान चला। जिसका उद्देश्य समाज को नशीले पदार्थों की बुराईयों से अलग कराने के साथ युवाओं को जागरूक करते हुए मध्यप्रदेश को नशा मुक्त बनाया रहा। 15 से 30 जुलाई तक लगे अभियान के तहत जिलेभर में संवाद, विचार गोष्ठीयां, मूक्य नाटक, पोस्टर-पणलेट के माध्यम से जागरूकता, जनसंवाद एवं रैलियों के जरिए लोगों को जागरूक किया गया। नशे के दुष्परिणामों को बताने के साथ नशे से दूरी की शायथ दिलाई गई इस अभियान से प्रेरणा लेकर अनेक लोगों ने नशे से दूरी भी बनाई लेकिन पंद्रह दिवसीय

नशामुक्ति जागरूक अभियान के साथ शहर से लेकर ग्रामीण अंचल में शराबखोरी को लेकर ढेरों वारदातें हुई जिसमें चाकूबाजी से लेकर पतियों द्वारा पत्नीयों को प्रताड़ित करने से लेकर नशे में धुत होकर सुसाइड करने के भी मामले भी सामने आये। इसके अलावा एक दिल दहला देने वाला प्रकरण भी सामने आया जिसमें पति ने शराब के नशे में धुत होकर पत्नी को जिंदा जला दिया। ये वह वारदातें हैं जो पुलिस रिपोर्टों में दर्ज हैं, इसके अलावा न जाने कितनी और शराबखोरी में वारदातें हुई होगी जो पुलिस थानों की दहलीज तक नहीं पहुंच पाई हैं।

ये महिलाएं पतियों से प्रताड़ित

भेड़ाघाट थाना अंतर्गत हीरापुर बंधा में 22 जुलाई को शराब के नशे में धुत होकर

पति छबीलाल बर्मन ने पत्नी संगीता बर्मन पर डीजल डालकर मांसि से आग लगा दी। आग से झुलसी महिला ने 29 जुलाई को दम तोड़ दिया। शदी के बाद से पति महिला को प्रताड़ित करता रहा। पनागर थाने में 25 जुलाई को श्रीमती नंदनी केवट निवासी बजरंग वार्ड देवरी ने रिपोर्ट दर्ज कराई पति शराब के नशे में मारपीट करता है। 15 जुलाई की रात्रि अंजली चक्रवर्ती निवासी नया मोहल्ला ने सिहोरा थाने में रिपोर्ट दर्ज कराई कि पति नरेंद्र चक्रवर्ती ने शराब नशे में उस पर चाकू से हमला किया।

यहां हुई दस चाकूबाजी

16 जुलाई को अथारताल थाना क्षेत्र में शराब पीने के लिए तीन हजार रूपय न देने पर तीन अज्ञात बरभराओं ने शंकर यादव निवासी कछपुरा पर चाकू से वार किया। गोहलपुर थाने में 16 जुलाई को

सुबह मुन्ना खान ने रिपोर्द कराई कि शराब पीने के लिए रूपय न देने पर मौनू गबबर, इकबाल चाकू से साथी समीम और शोबेब पर चाकू से हमला किया। 17 जुलाई को अथारताल थाने में रोकन पटेल ने रिपोर्ट दर्ज कराई कि आनन नगर में शराब पीने 500 रूपय न देने पर शैलू व कुष्णा मिश्रा ने चाकू से हमला किया। केंट थाने में 21 जुलाई को आयुष लाहड़ ने रिपोर्ट दर्ज कराई कि आकाश उर्फ अकबू ने उस पर एवं साथी कार्तिक पर चाकू से हमला किया। अथारताल थाने में 19 जुलाई को प्रकाश राणा पर दो लोगों ने उसके साथ मारपीट की एक ने चाकू से वार किया। अथारताल थाना क्षेत्र में 21 जुलाई

को शराब पीने के लिए 500 रूपय न देने पर दो अज्ञात ने जावेद पर हमला किया। कोतवाली थाना क्षेत्र में 22 जुलाई को अमन केशरवानी निवासी गढ़ा ने संदीप केशरवानी निवासी दीक्षितपुरा पर चाकू से हमला किया। गढ़ा थाना अंतर्गत अंधमुख वाप्यास के पास 23 जुलाई को एक युवक ने राजेश लोधी निवासी तेवर पर चाकू से हमला किया। 27 जुलाई को गोहलपुर थाना क्षेत्र में अयाज खान ने शमीम पर चाकू से हमला किया। 29 जुलाई को संजीवन नगर थाने में रामकिशन रामक ने रिपोर्ट दर्ज कराई कि शराब पीने के लिए रूपय न देने तीन लड़कों ने मारपीट कर उस पर चाकू से हमला किया।

इन्होंने नशे में की आत्महत्या

बरगी थाना अंतर्गत ग्राम सालीवाड़ा में 24 जुलाई को शराब के नशे में धुत होकर घर पहुंचे आशीष यादव ने कमरे में लगी लकड़ी की बल्ली के सहारे चुनरी बांधकर फांसी लगाकर आत्महत्या कर ली। मृतक शराब पीने काआदि था। गढ़ा थाना अंतर्गत एकता चौक में 27 जुलाई को नीतीश यादव 27 वर्ष का शराब के नशे में घर पहुंचा और कमरे में लगे सीलिंग फैन से फांसी लगाकर आत्महत्या कर ली।

साहब गेहूं का भुगतान करा दीजिए

मझौली के किसानों का समूह कलेक्टर के दरबार पहुंचा

द्वारा समर्थन मूल्य पर उनका गेहूं खरीदा गया था। आदित्य वेयर हाउस में यह खरीदी केंद्र से हमारे द्वारा गेहूं बेचा गया था लेकिन आज दिनांक तक उक्त बेचे गए गेहूं का भुगतान हमारे बैंक खातों में नहीं आया। हम सिर्फ पर्चियों लेकर यहां से वहां भटक रहे हैं। पीड़ित किसानों का यह भी कहना है कि वे सोसायटी स्तर पर कई बार अपने भुगतान के लिए आवाज उठा चुके हैं लेकिन उनकी कोई सुनवाई नहीं हो रही है। जिससे त्रस्त होकर वे सीधे कलेक्टर के दरबार में पहुंचे हैं।

8.45 लाख टन खरीदी का प्रस्ताव भेजा

नवभारत, जबलपुर। समर्थन मूल्य पर चल रही प्रोत्साहकालीन मूंग और उड़द की खरीदी में समस्याएं कम नहीं हो रही हैं। हाल ही में पांच दिनों तक बंद रहे पोर्टल को 1 दिन के लिए खोला गया था, जहां 8 दिन तक तो खिला प्रशासन थे, वहीं एक दिन के लिए खुले पोर्टल में जिले के लगभग 3000 किसानों ने स्लॉट बुक किए हैं। परंतु इन 3000 किसानों की फसल पूरी तरह बिक जाएगी, इस पर भी अभी संकट गहरा रहा है।

एजेंसी का लक्ष्य पूरा, अब मार्कफेड करेगी खरीदी



सरकार फंड की व्यवस्था करती है तो फिर जो एक बहुत बड़ी मात्रा किसानों के पास उड़द मूंग की है, उसे खरीदा जा सकेगा नहीं तो एक दिन की स्लॉट बुकिंग करने के बाद कोई बहुत ज्यादा राहत किसानों को नहीं मिलेगी। प्रदेश सरकार ने एक बार फिर तो संकट के पास 8.45 लाख टन खरीदी का प्रस्ताव भेजा हुआ है।

मात्र 3.51 लाख टन की मंजूरी

मध्य प्रदेश में मूंग उड़द उपार्जन को लेकर केंद्र सरकार

द्वारा केंद्रीय एजेंसी एनसीसीएफ को उपार्जन का काम दिया गया है। जिसके लिए केंद्र ने 3.51 टन का लक्ष्य रखा हुआ था, जबकि मध्य प्रदेश में 11 से 12 लाख टन उड़द मूंग का उत्पादन होता है, जिसे देखते हुए प्रदेश सरकार ने 8.45 लाख टन उपार्जन के लिए केंद्र प्रस्ताव दिया गया था, लेकिन वहां से मात्र 3.51 लाख टन की मंजूरी प्राप्त हो सकी। जैसे ही यह लक्ष्य पूरा हुआ तो सेंटर से खरीदी बंद करने के कारण स्टॉल बुकिंग सिस्टम बंद हो गया।

झुरुझुरु नदी में बहे युवक का शव मिला

जबलपुर। रांझी झुरुझुरु नदी में शराब के नशे में छलांग लगाने वाले युवक का शव बरामद कर लिया गया है। विदित हो कि एक सप्ताह पहले धर्मेंद्र कोल 32 वर्षीय निवासी रांझी किशन होटल का अपने दोस्तों गोली, राजा के साथ झुरुझुरु नदी में पार शराब पी रहा था। दोस्तों के बीच में विवाद हुआ इसके बाद उसने अचानक ही नदी में छलांग लगा दी थी लेकिन नदी में तेज बहाव होने के चलते वे ओझल हो गया था। युवक की तलाश कराई जा



रही थी लेकिन उसका शव नहीं मिल रहा था। गोलाखोरों की टीम ने नदी का पानी कम होने के बाद युवक का शव पथरों के बीच से बरामद कर लिया है।

परीक्षा के दो दिन बाद ही परिणाम घोषित

नवभारत, जबलपुर। रानी दुर्गावती विश्वविद्यालय के पुस्तकालय एवं सूचना विज्ञान विभाग द्वारा संचालित बी लिब तथा एम लिब का परीक्षा परिणाम परीक्षा के बाद दो दिवस में ही घोषित कर दिया गया। विश्वविद्यालय के कुलपति प्रो राजेश कुमार वर्मा की पहल पर सामान्य पाठ्यक्रमों के परिणाम एक या दो दिवस में ही घोषित हो रहे हैं। उक्त के परिणाम में विश्वविद्यालय के शिक्षण विभागों के परीक्षा परिणाम भी 24 घंटे के अंदर घोषित किये जा रहे हैं।



ग्रंथालय प्रभारी आचार्य धीरेन्द्र पाठक ने बताया कि बी लिब तथा एम लिब पाठ्यक्रमों के प्रति रूझान बढ़ने से छात्रों की संख्या में प्रतिवर्ष वृद्धि होने से वर्तमान सत्र में बी लिब के लिए 120 सीट तथा एम लिब के लिए 60 सीट तथा एम लिब निर्धारित किये गए हैं। डॉ सत्य प्रकाश त्रिपाठी ने बताया कि गत तीन वर्षों से यू जी सी नेट - जे आर

एफ में प्रतिवर्ष दर्जनों छात्र-छात्राएं सफल हो रहे हैं तथा मध्य प्रदेश लोक सेवा आयोग द्वारा आयोजित शासकीय महासिद्धान्तों के लाइब्रेरियन पद के लिए विश्वविद्यालय के लगभग 25 छात्रों को लिखित परीक्षा में सफल घोषित किया गया है। लगातार सफलता प्राप्त कर रहे छात्रों की वजह से रानी दुर्गावती विश्वविद्यालय का पुस्तकालय एवं सूचना विज्ञान विभाग मध्य प्रदेश ही नहीं बल्कि राष्ट्रीय स्तर पर अपनी पहचान बना चुका है।

नाबालिगों ने सरैराह मचाया उपद्रव, पिता पुत्र पर हमला, सीसीटीवी फुटेज आया सामने

जबलपुर। रांझी थाना क्षेत्र में नाबालिगों ने सरैराह उपद्रव मचाया पिता, पुत्र पर बेल्ट और ईट-पत्थरों से हमला कर दिया। यह पूरा घटनाक्रम सीसीटीवी कैमरे में कैद हो गया है जिसके आधार पर पुलिस प्रकरण दर्ज कर पतासाजी कर रही है। पुलिस ने बताया कि मोहनिया निवासी 16 वर्षीय शिशु पटेल घर से रांझी की ओर आ रहा था। बड़ा पत्थर में विशाल राजपुत और उसके साथियों ने रोक लिया और किसी बात

को लेकर उससे विवाद कर मारपीट करने लगे। शिवांश के पिता विजय पटेलपुत्र पहुंच गए तो उनके साथ भी मारपीट की। हाथ घूँसा, बेल्ट से मारपीट करने के साथ पत्थर उठाकर हमला किया जिसमें पिता पुत्र को चोटें आ गईं। मौके पर अफरा-तफरी मची रही। राहगीर मदद करने की बजाए तमाशबीन बनकर देखते रहे कुछ तो वीडियो बनाने में लगे रहे। पुलिस ने प्रकरण दर्ज कर आरोपियों को पतासाजी शुरू कर दी है।

दस लाख के गहने बेच, पांच लाख नगद की डिमांड, बेटा का स्कूल में नहीं कराया एडमिशन

जबलपुर। गोंगाबाजार थाना अंतर्गत बिलहरी में दहेज लोभी पति ने पत्नी के दस लाख के गहने बेच दिए और पांच लाख नगद की डिमांड कर प्रताड़ित कर रहा है, बेटे का स्कूल में एडमिशन भी नहीं करा रहा। पुलिस ने प्रताड़ित करने वाले आरोपी पति के खिलाफ प्रकरण दर्ज कर लिया है। पुलिस ने बताया कि श्रीमति सुधि खरे 37 वर्ष निवासी मां नर्मदा तिसी होम्स बिलहरी ने लिखित शिकायत की कि उसकी शादी 8 मई 2019 को निखिल श्रीवास्तव निवासी नर्मदा

नर्मदा में बहाया नवजात शिशु

जबलपुर। तिलवारा घाट नर्मदा नदी किनारे बड़े पुल के पास नवजात शिशु का शव मिला। नर्मदा नदी में नवजात शिशु को किसने फेंका इसका पता नहीं चल सका है पुलिस मंगल काम कर जांच कर रही है। पुलिस ने बताया कि दीपक बाल्मीक 25 वर्ष निवासी तिलवारा घाट ने बताया कि बीती रात लगभग 8-30 बजे वह घाट पर खड़ा था बड़े पुल के पास एक नवजात शिशु बालक उग्र लगभग 8-9 माह का नर्मदा जी के पानी में बहाकर आया है जो मृत अवस्था में पड़ा था नाभी में नीले रंग की क्लिप लगी है।

सिटी होम्स बिलहरी गोंगाबाजार से हुयी है पति मायके से 5 लाख रुपये लाने की मांग करते हैं। उसने मना किया तो पति उसे शारीरिक एवं मानसिक रूप से प्रताड़ित करने लगे, पति उससे एवं उसके बेटे तनिष्क उम्र 5 वर्ष के साथ भी मारपीट करते हैं पति ने उसके 10 लाख रुपये के गहने बेच दिये हैं। पति उसे दहेज की मांग पूरी नहीं करने पर जान से मारने की धमकी दे रहे हैं। बेटा 5 वर्ष का हो गया है बेटे का एडमिशन स्कूल में नहीं करा रहे हैं।



स्कूलों के आसपास खड़े थे ई-रिक्शा

अधिकारियों ने की जांच, होगी कार्यवाही


नवभारत, जबलपुर। जिले में ई-रिक्शा से स्कूल छात्र-छात्राओं को लाने ले जाने के लिए कलेक्टर दीपक सक्सेना द्वारा आदेश जारी करते हुए इन पर प्रतिबंध लगाया गया है। जिसको लेकर शुकवार को शहपुरा क्षेत्र में अधिकारियों द्वारा जांच की गई, जिसमें थाया कि कुछ ई-रिक्शा स्कूल के आसपास खड़े हुए थे, जिन्हें जांच करने के बाद समझाइ दी गई। साथ ही

कहा कि अगर आदेश का पालन नहीं किया गया तो उन पर कार्यवाही भी की जाएगी जानकारी के अनुसार कार्यपालिक मजिस्ट्रेट महेश सोलंकी एवं विकासखंड स्वीत समन्वयक आशीष साहू के द्वारा शहपुरा में निरीक्षण किया गया। स्कूलों के आसपास खड़े हुए ई-रिक्शा चालकों को समझाइ दी गई है। ई-रिक्शा चालकों ने भी कहा है वे आदेश का पालन करेंगे। जांच दल के द्वारा उन्हें सूचित किया गया है, कि समझाइश के बाद भी आदेश का उल्लंघन पाए जाने पर वैधानिक कार्यवाही की जाएगी।

चपत 8 करोड़ की हेराफेरी में एफआईआर दर्ज होने झांसा देकर लगाई चपत

मनी लॉड्रिंग केस में जेल भेजने का डर दिखा 16.60 लाख एंटे

जबलपुर। आपकी सिम से अनैतिक कार्य हो रहे है उसमें एफआईआर दर्ज है उसमें 8 करोड़ की हेराफेरी हुई है, आप मनी लॉड्रिंग केस में फंसे है आपको जेल जाना पड़ेगा यह धमकी साइबर ठग ने देते हुए वृद्ध को देते हुए 16 लाख 60 हजार 662 रुपये की आनलाईन धोखाधड़ी कर दी। रांझी पुलिस ने रिपोर्ट पर ठग के खिलाफ प्रकरण दर्ज कर पतासाजी शुरू कर दी हैं। पुलिस ने बताया कि योगेंद्र कुमार पटेल 51 वर्ष निवासी व्ही.एफ. जे. मडई, बिहारी मोहल्ला थाना रांझी ने रिपोर्ट दर्ज कराया कि उसके मोबाईल नम्बर पर एक व्यक्ति का फोन आया जिसने अपना नाम राजेश अग्रवाल बताया और बताया कि वह टेलीकाम रेगुलेटरी अथॉरिटी



ऑफ इण्डिया से बात कर रहे हैं एवं कहा कि आपके आधार कार्ड से एक सिम जारी हुआ है और उस सिम से अपने व पत्नि के बैंक खातों व आरडी को जानकारी बता दी तब वह बोला की मैं आपको बैंक खाता नम्बर दूंगा जिसमें आपकी रुपये डालने पड़ेगा इसके बाद उस व्यक्ति ने उसे एक बैंक खाता नम्बर भेजा और कहा कि इसमें आप अपनी पत्नी को खाते से रुपये भेजो तो पत्नी के स्टेट बैंक के खाते 2,46,257 रुपये आरटीजीएस के

जिस कारण आपके और आपकी पत्नी के खातों के ट्रॉन्जेक्शन की जांच करनी पड़ेगी नहीं तो आपको और आपको पत्नि को 10 साल के लिये जेल जाना पड सकता है। वह उनकी बातों में आकर डर गया और पूछा कि इसके लिए क्या करना पड़ेगा तो उससे उसकी व्यक्तिगत शपथी एवं सेविंग्स की जानकारी मांगी तो उसने अपने व पत्नि के बैंक खातों व आरडी की जानकारी बता दी तब वह बोला की मैं आपको बैंक खाता नम्बर दूंगा जिसमें आपकी रुपये डालने पड़ेगा इसके बाद उस व्यक्ति ने उसे एक बैंक खाता नम्बर भेजा और कहा कि इसमें आप अपनी पत्नी को खाते से रुपये भेजो तो पत्नी के स्टेट बैंक के खाते 2,46,257 रुपये आरटीजीएस के

माध्यम से बताया खाते में ट्रॉसफर किए इसके बाद फिर से एक बैंक खाता भेजा और कहा कि आप अपनी आरडी व अपने बैंक खाते के रुपये भेजो जिस पर उसने अपनी पोस्ट ऑफिस से आरडी तुडवाकर अपने यूको बैंक के खाता से बतायेनुसार राशि 9, 14,405 रुपये बताये हुये बैंक खाते में डाल दिये इसके बाद उसने अपने परिचितो से पैसा उधार लेकर यूको बैंक के खाता से 5,00,000 रुपये उसके बताये खाता में डाल दिये। अज्ञात ने एफआईआर व जेल जाने का डर दिखाकर 16 लाख 60 हजार 662 रुपये की आनलाईन धोखाधड़ी की है।

छात्र, महिला ने लगाई फांसी

जबलपुर। भेड़ाघाट थाना अंतर्गत बरखेड़ा में एक छात्र ने फांसी लगाकर आत्महत्या कर ली। मृतक ने यह आत्मघाती कदम किन परिस्थितियों में उठाया इसका पता नहीं चल सका। वहीं गोंगाबाजार थाना अंतर्गत तिलहरी में एक महिला ने फांसी लगाकर आत्महत्या कर ली। भेड़ाघाट पुलिस ने बताया कि सतीश झारिया

36 वर्ष निवासी ग्राम बरखेड़ा सहजपुर ने सूचना दी कि उसका भतीजा साहिल झारिया 19 वर्ष निवासी बरखेड़ा का पढ़ाई करता था। शुकवार दोपहर 12 बजे घर के कमरे में पंखे से साड़ी का फंदा लगाकर फांसी लगा ली। इसी प्रकार गोंगाबाजार थाना अंतर्गत तिलहरी निवासी श्रीमती रानी ठाकुर 40 वर्ष ने फांसी लगा ली।

आवश्यकता है

ऑफिस में कार्य हेतु लड़कों की आवश्यकता है:-

02 पद- (ऑफिस बॉय)

ऑफिस कार्य समय

1. सुबह 10 से दोपहर 4 बजे तक
2. शाम 4 से रात 10 बजे तक

संपर्क करें- नवभारत प्रेस, चौथापुल, शाहिल होण्डा शोरूम के पास, जबलपुर (म.प्र.)
मो. 8305852507